

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chawk,Main Road Utnoor-9652790005

Laptop , Computers , Printers, CC Cameras  
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13    సంచిక : 357    ఆదిలాబాద్    ఎడిటర్ - సయ్యద్ కలీం    శనివారం, 28 జూన్ 2025    పేజీలు : 4    వెల : 2/-



అప్పుడే మొదలైన జాబ్ హెల్ప్...

ఉప ఎన్నిక వేడి..!

కాంగ్రెస్ నుంచి టికెట్ ఆశిస్తున్న ముగ్గురు నేతలు

హైదరాబాద్ : జూబ్లీహిల్స్ ఎమ్మెల్యే మాగంటి గోపీనాథ్ అకాల మరణంతో తెలంగాణలో మరో ఉప ఎన్నిక రాణితుంది. ఆరు నెలల్లో బైపోజిట్ రావాల్సి ఉన్నా..రెండు మూడు నెలల్లోపే నోటిఫికేషన్ వచ్చే అవకాశం ఉందంటున్నారు. దీంతో ఇప్పటి నుంచే మూడు ప్రధాన పార్టీలు జూబ్లీహిల్స్ సీటును కైవసం చేసుకునేందుకు వ్యూహాలు రచిస్తున్నాయి. ముఖ్యంగా కంటోన్మెంట్లో బీఆర్ఎస్ సిట్టింగ్ సీటును గెలుచుకున్న కాంగ్రెస్ పార్టీ, జూబ్లీహిల్స్ ఎమ్మెల్యే సీటును కూడా కైవసం చేసుకోవాలనే గట్టి పట్టుదలతో ఉన్నట్లు తెలుస్తోంది. మరో వంక బీఆర్ఎస్ సిట్టింగ్ స్థానాన్ని నిలబెట్టుకోవాలనే పట్టుదలతో ఉంది. ముఖ్యంగా.. వరసగా మూడుసార్లు అదే నియోజకవర్గం నుంచి గెలిచిన మాగంటితో పార్టీకి, పార్టీ కంటే మిన్నగా, పార్టీ అధినేత కేసీఆర్కు ఉన్న అనుబంధం దృష్ట్యా..నియోజకవర్గంలో మాగంటి పేరు నిలిచేలా గెలిచి తీరాలని గులాబీ బాస్ వ్యూహ రచన చేస్తున్నట్లు చెబుతున్నారు. మాగంటి కుటుంబం నుంచి ఎవరినైనా బరిలోకి దిండుతారా లేదా అన్నది ఇంకా స్పష్టత లేదు. వారి కుటుంబం నుంచి పోటీకి ఎవరూ సుముఖంగా లేకపోతే..మరో నేతను పోటీలో

పెట్టుకున్నారు. పీజేఆర్ కుమారుడు, మాజీ ఎమ్మెల్యే విష్ణువర్ధన్రెడ్డికి బీఆర్ఎస్ టికెట్ ఇస్తుందన్న ప్రచారం జరుగుతోంది. ఆయనకు దాదాపు కన్నామ్ చేశారని అంటున్నారు. ఇక గతంలో జూబ్లీహిల్స్ నుంచి బీజేపీ ఎమ్మెల్యే అభ్యర్థిగా పోటీ చేసిన రావుల శ్రీధర్రెడ్డి ఇప్పుడు బీఆర్ఎస్లో ఉన్నారు. ఆయన కూడా టికెట్ ఆశిస్తున్నట్లు తెలుస్తోంది. **టికెట్లు ఆశిస్తున్న వీరే?...** ఇక అధికార కాంగ్రెస్ పార్టీలో టికెట్ ఫైట్ ఇంట్రెస్టింగ్గా మారుతోందట. జూబ్లీహిల్స్ నియోజకవర్గం నుంచి గత ఎన్నికల్లో కాంగ్రెస్ అభ్యర్థిగా పోటీ చేసిన అజారుద్దీన్ మల్లీ టికెట్ ఇవ్వాలని కోరుతున్నారు. ఆయనతో పాటు చిన్న శ్రీశైలం యాదవ్ కుమారుడు కాంగ్రెస్ నేత నవీన్ యాదవ్ కూడా ఈసారిలో బరిలో నిలవాలని ఫ్లాన్ చేస్తున్నారు. జూబ్లీహిల్స్, బంజారాహిల్స్ పరిధిలో నవీన్ యాదవ్కు మంచి పట్టుంది. 2014 ఎన్నికలలో నవీన్ యాదవ్మజ్జన్ పార్టీ నుంచి జూబ్లీహిల్స్ నియోజకవర్గం నుంచి పోటీ చేసి 41వేల 656 ఓట్లు సాధించారు. 2018లో AIMIMకు రాజీనామా చేసి స్వతంత్ర అభ్యర్థిగా ఎన్నికలలో పోటీ చేశారు. ఆ ఎన్నికల్లో ఆయనకు 18వేల 817 ఓట్లు పడ్డాయి. ఇక పీజేఆర్ కూతురు,

హుస్సాబాద్ అభివృద్ధిపై మంత్రుల కీలక వ్యాఖ్యలు

సిద్ధిపేట: హుస్సాబాద్ను అన్నిరంగాల్లో అభివృద్ధి చేస్తున్నామని.. ప్రభుత్వం అన్ని రకాలుగా సహకరిస్తోందని మంత్రి పొన్నం ప్రభాకర్ పేర్కొన్నారు. హుస్సాబాద్లో పలు అభివృద్ధి పనులకు శంకుస్థాపన చేశామని తెలిపారు. అక్కన్సపేట నుంచి జనగాం వరకు నాలుగు లైన్ల రోడ్డు త్వరలోనే వస్తుందని అన్నారు. కేంద్రమంత్రి బండి సంతయ్ కుమార్ హుస్సాబాద్ అభివృద్ధికి సహకారం అందించాలని కోరారు. ఎల్లమ్మ చెరువు అభివృద్ధి, ఇంజనీరింగ్ కాలేజీ, టూరిజ్ ప్రాజెక్టులు ఇలా ఎన్నో అభివృద్ధి పనులు జరుగుతున్నాయని వెల్లడించారు. ఇవాళ హుస్సాబాద్ నియోజకవర్గంలో పలు అభివృద్ధి కార్యక్రమాల్లో మంత్రులు దామోదర రాజనర్సింహ, తుమ్మల నాగేశ్వరరావు, కోమటిరెడ్డి వెంకటరెడ్డి, పొన్నం ప్రభాకర్ పాల్గొన్నారు. అనంతరం భారీ బహిరంగ సభలో మంత్రులు ప్రసంగించారు. ఈ సందర్భంగా మంత్రి పొన్నం ప్రభాకర్ మీడియాతో మాట్లాడారు. **హుస్సాబాద్ ప్రజల గౌరవాన్ని పెంచుతా: మంత్రి పొన్నం ప్రభాకర్ :** 'రెండు సంవత్సరాల కింద ఇదే వేదిక మీద బడివందగ జరిగింది. అప్పుడు ప్రజాపాలన ప్రభుత్వం అధికారంలో లేదు. ముఖ్యమంత్రి రేవంత్రెడ్డి, ఉప ముఖ్యమంత్రి మల్లు భట్టి విక్రమార్క, జిల్లా మంత్రి శ్రీధర్ బాబు , కేబినెట్ మంత్రుల సహకారంతో శాతవాహన యూనివర్సిటీలో ఇంజనీరింగ్ కాలేజీ తరగతులు

హుస్సాబాద్  
అభివృద్ధిపై మంత్రుల కీలక వ్యాఖ్యలు

ఈ సంవత్సరం నుంచి ప్రారంభం అవుతున్నాయి. రూ.82.00 కోట్లతో 150 పదకల ఆరోగ్య కేంద్రానికి శంకుస్థాపన చేశాం. రూ. 77.20 కోట్లతో రాజీవ్ రహదారి కొత్తపల్లి నుంచి హుస్సాబాద్ వరకు రెండు వరుసల రహదారుల నుంచి నాలుగు వరుసల రహదారికి ఫేజ్ 2కు శంకుస్థాపన చేశాం. సూతనంగా రూ.11.50 కోట్లతో నిర్మించిన 50 పదకల మాతా శిశు ఆరోగ్య కేంద్రాన్ని ప్రారంభించాం. ఫేజ్ - 1 త్వరలోనే మంజూరు చేయాలని ప్రభుత్వాన్ని విజ్ఞప్తి చేశాం. గౌరవెల్లి ప్రాజెక్ట్ కాలువల పనులు జరుగుతున్నాయి. నన్ను గెలిచిందని హుస్సాబాద్ ప్రజల గౌరవాన్ని పెంచుతా. హుస్సాబాద్ని అభివృద్ధి అనిర్ధంగా గాల్లో ముందుంచుతా. ఇక్కడికి వచ్చిన మంత్రులు హుస్సాబాద్ అభివృద్ధికి అభయం ఇవ్వాలి. కాంగ్రెస్ ప్రజాపాలన ప్రభుత్వంలో వంట పెట్టుబడి సహాయం, ఇందిరమ్మ ఇళ్లు, సన్నపడ్డకు రూ.500 బోనస్ ,రుణమాఫీ, ఆర్టీసీలో మహిళలకు ఉచిత ప్రయాణం ఇలా ఎన్నో కార్యక్రమాలు అమలు చేస్తున్నాం' అని మంత్రి పొన్నం ప్రభాకర్ పేర్కొన్నారు.

దేశ ప్రగతిని పరుగులు పెట్టించిన పీఠీ : సీఎం రేవంత్రెడ్డి

పీఠీ బహుభాషా కావదుడు

హైదరాబాద్: మాజీ ప్రధానమంత్రి, బహుభాషా కోవిదుడు, రచయిత, ఆర్థిక సంస్కరణల పితామహుడు, భారతరత్న పీఠీ నరసింహారావు జయంతి సందర్భంగా ఆయనను తెలంగాణ ముఖ్యమంత్రి రేవంత్రెడ్డి స్మరించుకున్నారు. ప్రధానిగా విప్లవాత్మక సంస్కరణలు తీసుకువచ్చి దేశాన్ని ప్రగతి పథంలో నడిపించడంలోనూ, అన్ని రంగాల్లో ఆర్థిక సంస్కరణలతో దేశ ప్రగతిని పరుగులు పెట్టించిన ఘనత పీఠీ నరసింహారావుకు దక్కుతుందని ముఖ్యమంత్రి కొనియాడారు. ఈ మేరకు ముఖ్యమంత్రి రేవంత్రెడ్డి ఇవాళ(శుక్రవారం) ఓ ప్రకటన విడుదల చేశారు. నాడు పీఠీ చేపట్టిన ఆర్థిక సంస్కరణలే నేడు భారత్ 5

పహలామ్ దాడి తర్వాత తీవ్రంగా నష్టపోయిన పాకిస్థాన్ తన బుద్ధిని మాత్రం మార్చుకోవడం లేదు. పాక్ మరోసారి భారతదేశంపై పెద్ద కుట్రకు పాల్పడుతోందని తెలుస్తోంది. అవరేషన్ సిందూర్ లో భాగంగా దాయాది దేశంలో ధ్వంసమైన ఉగ్రవాద లాంచింగ్ ప్యాడ్లు, శిక్షణా కేంద్రాలను పునర్నిర్మిస్తున్నట్లు సమాచారం అందుతోంది. ముఖ్యంగా పీవోకే లోని దట్టమైన అడవుల్లో ఈ కార్యకలాపాలు కనిపిస్తున్నాయని ఓ జాతీయ మీడియా సంస్థ కథనం వెల్లడించింది. నివేదిక ప్రకారం.. పాకిస్థాన్ నిఘా సంస్థ ఐఎస్ఐ, ఆదేశ సైన్యం, ప్రభుత్వం ఈ ఉగ్రవాద కార్యకలాపాలకు ప్రత్యక్షంగా మద్దతు ఇస్తున్నాయి. ఇటీవల బహవల్పూర్లో జరిగిన ఉన్నత స్థాయి సమావేశంలో ఈ శిబిరాలను తిరిగి స్థాపించాలని నిర్ణయించారు. జైష్-ఎ-మొహమ్మద్, లఫ్ఝే-ఎ-తోయిబా, హిజ్బుల్ ముజాహిదీన్, టీఆర్ఎఫ్ వంటి ఉగ్రవాద సంస్థల అగ్ర కమాండర్లతో పాటు పాక్ సైన్యం, ఐఎస్ఐ సీనియర్ అధికారులు కూడా ఈ సమావేశంలో పాల్గొన్నారు. నిఘా సంస్థల సమాచారం ప్రకారం.. ఈసారి ఉగ్రవాద శిబిరాల్లో తత్వాధునిక సాంకేతిక పరిజ్ఞానాలు అమర్చనున్నారు.

ఖమ్మంనికి కాలుదేవుడున్నారా!?

భారత్పై భారీ కుట్రకు సిద్ధమవుతున్న పాక్..?

ధ్వంసమైన ఉగ్ర శిబిరాల పునర్నిర్మాణం..?

తద్వారా భారత నిఘా సంస్థలు వాటిని చేరుకోవడం కష్ట తరంగా మార్చాలని ప్రయత్నిస్తున్నారు. ఈ శిబిరాల భద్రతా బాధ్యతను పాకిస్థాన్ సైన్యంలోని ప్రత్యేక భద్రతా గార్డులకు అప్పగించారు. వారు డ్రోన్లు, ధర్మల్ సెన్సార్లు, నైట్ విజన్ కెమెరాలు వంటి ఆధునిక సాంకేతిక పరికరాల సహాయంతో ఈ ప్రాంతాలను పర్యవేక్షిస్తారు. ఈసారి ఉగ్రవాద సంస్థలు తమ వ్యూహాన్ని మార్చుకున్నాయి. ఇప్పుడు ఒక శిబిరంలో 200 కంటే తక్కువ మంది ఉగ్రవాదులను ఉంచుతారట. భారతీయ ఏజెన్సీలకు ట్రాక్ చేయడం కష్టతరం అయ్యేలా అనేక చిన్న శిబిరాలను నిర్మిస్తున్నారు. శిక్షణ పూర్తయిన వెంటనే, ఉగ్రవాదులను వెంటనే సరిహద్దు వైపు పంపుతారు. ఈ సమాచారం అందిన తర్వాత, భారత భద్రతా సంస్థలు నియంత్రణ

రేఖ (ఎల్ఓసీ) సమీపంలో కార్యకలాపాలపై తమ పర్యవేక్షణను మరింత ముమ్మరం చేశాయి. సైన్యం, నిఘా సంస్థలు హై అల్ట్రా జారీ చేశాయి. పీఓకేతో ఈ స్థావరాలను తిరిగి ఏర్పాటు చేస్తున్న వారిపై ఉపగ్రహ చిత్రాలు, గ్రౌండ్ ఇంటెలిజెన్స్ ద్వారా నిఘా పెంచారు. కాగా.. అవరేషన్ సింధూర్ కింద భారత భద్రతా సంస్థలు పాకిస్థాన్లోని అనేక ఉగ్రవాద లాంచ్ ప్యాడ్లను ధ్వంసం చేశాయి. వాటిలో లూని, ఫుత్వాల్, ఖైరోనాథ్, పిపి ధన్ ధర్, టిప్పు, ముంతాజ్ కాంఫ్లెక్స్, జమీల్, సైద్దాబ్, ఉప్రాన్వాబి బంకర్, చాప్రాన్ ఫార్వర్డ్, చోటా చక్ పోస్ట్, అఫ్జల్ షహీద్ పోస్ట్, జంగ్లోరా పోస్ట్ ఉన్నాయి. కానీ ఇప్పుడు ఈ ప్రదేశాలన్నింటిలోనూ వాటిని కొత్త మార్గాల్లో తిరిగి నిర్మించే కసరత్తు ప్రారంభమైంది.

**వివేగిత మండల కాంగ్రెస్ అధ్యక్షుడు అబ్దుల్ ఖయ్యాం కుటుంబ సభ్యులను పరామర్శించిన మంత్రి, భానాపూర్ ఎమ్మెల్యే ఎమ్మెల్సీ**



**ఉటూర్ జూన్ 27 (ప్రభాత సమాచారం)**

ఇటీవల గుండె పోటుతో మృతి చెందిన ఉటూర్ మండల కాంగ్రెస్ పార్టీ అధ్యక్షుడు అబ్దుల్ ఖయ్యాం కుటుంబ సభ్యులను జిల్లా ఇంచార్జి మంత్రివర్యులు జూపల్లి కృష్ణారావు, భానాపూర్ నియోజకవర్గ శాసనసభ్యులు వెడ్డ బొజ్జ పటేల్, ఎమ్మెల్సీ దండే విట్టల్ శుక్రవారం పరామర్శించారు. మృతి పట్ల ప్రగాఢ సానుభూతి తెలిపారు. అబ్దుల్ ఖయ్యాం కుటుంబాన్ని రాష్ట్ర ప్రభుత్వం అన్ని విధాలుగా ఆదుకుంటుందని అన్నారు. వారు పార్టీ కోసం అపార్థివలు కృషి చేశారని, వారి సేవలు బిరసూరణమని అన్నారు. కాంగ్రెస్ పార్టీ ఓ గొప్ప నాయకుడిని కోల్పోవడం బాధాకరమని అన్నారు. ఈ కార్యక్రమంలో ప్రజా ప్రతినిధులు, కాంగ్రెస్ పార్టీ నాయకులు తదితరులు పాల్గొన్నారు.

**లక్ష్మణ్ పేట మున్సిపల్ కమిషనర్ గా**

**బాధ్యతలు స్వీకరించిన సంపత్ కుమార్**



**లక్ష్మణ్ పేట, జూన్ 27 (ప్రభాత సమాచారం)**

లక్ష్మణ్ పేట నూతన మున్సిపల్ కమిషనర్ గా కె. సంపత్ కుమార్ బాధ్యతలు స్వీకరించారు. శుక్రవారం మున్సిపల్ కార్యాలయంలోని ఆయన చాంబర్ లో బాధ్యతలు చేపట్టారు. ఇక్కడ మున్సిపల్ కమిషనర్ గా పని చేసిన మారుతి ప్రసాద్ బిదిలీ కాగా ఆయన స్థానంలో హైదరాబాద్ సెక్రెటేట్ ప్రమోషన్ పై సంపత్ కుమార్ ఇక్కడికి వచ్చారు. మున్సిపల్ అధికారులు, ఉద్యోగులు నూతన కమిషనర్ సంపత్ కుమార్ కి శాలువాతో సన్మానించి పూల మొక్క అందించి స్వాగతం పలికారు.

**పరిసరాల పరిశుభ్రత తోనే**

**సీజనల్ వ్యాధులకు దూరం**

**మంచీర్యాల జిల్లా వైద్య ఆరోగ్య శాఖాధికారి డాక్టర్ హరీష్ రాజ్**



**లక్ష్మణ్ పేట జూన్ 27 ప్రభాత సమాచారం**

లక్ష్మణ్ పేట మున్సిపల్ పరిధిలోని ఇటిక్యాల ఏరియా లో శుక్రవారం నాడు నిర్వహిస్తున్న “డ్రైడ్ “ కార్యక్రమాన్ని మంచీర్యాల డీఎంపిఆర్ డాక్టర్ హరీష్ రాజ్ ఆకస్మికంగా హాజరయ్యి డ్రైడ్ చేస్తున్న తీరును పరిశీలించారు ఈ సందర్భంగా ఆయన సిబ్బందిని ఉద్దేశించి మాట్లాడుతూ...గత సంవత్సరం ఇటిక్యాల లో అత్యధికంగా డెంగ్యూ కేసులు నమోదు అయ్యాయని ఈ సీజన్ లో సిబ్బంది అప్రమత్తంగా ఉండి సంబంధిత డిపార్ట్మెంట్ లతో సమన్వయం చేసుకుంటూ ముందు జాగ్రత్త చర్యలు తీసుకోవాలని కోరారు. వారానికి రెండు సార్లు డ్రైడ్ చేపట్టి ప్రజలకు సీజనల్ వ్యాధుల నివారణ పట్ల అవగాహన కల్పించాలని కోరారు. ఇండిచట్టా పరిసరాల లో వర్షపు నీరు నిల్వకుండా పరిశుభ్రంగా ఉంచుకోవాలి అలాగే పరిసరాల పరిశుభ్రతతో పాటు వ్యక్తిగత పరిశుభ్రత పాటించాలని కోరారు. దోమలు పుట్టకుండా మరియూ కుట్టకుండా తగిన జాగ్రత్తలు తీసుకునేలా ప్రజలకు అవగాహన కల్పించాలని కోరారు. ఈ సందర్భంగా ఇటిక్యాల ను డెంగ్యూ రహిత సబ్ సెంటర్ గా ప్రకటించేలా కార్యాచరణ రూపొందించాలని సిబ్బందికి సూచించారు.

ఈ కార్యక్రమంలో ఆయనవెంట జిల్లా ప్రోగ్రామ్ ఆఫీసర్ డాక్టర్ ప్రసాద్, వెంకట్రావుపేట ప్రాథమిక ఆరోగ్య కేంద్రం వైద్యాధికారి డాక్టర్ సతీష్ కుమార్, సి హెచ్ ఓ లింగరాడ్డి, హెచ్ఈఓ లు నాందేవ్ , లక్ష్మణ్ స్వామి, సూపర్ వైజర్ మార్త , హెల్త్ అసిస్టెంట్ ఇనాక్ అప్పారెడ్డి, ఎఎన్ఎం విజయదర్శిని ఆశాపర్వర్ని పాల్గొన్నారు.

# జివా 49ను అమలు కాకుండా చేర్చులు తీసుకుంటాం..!!

**మంత్రి జూపల్లి కృష్ణారావు**



**ఉటూర్ జూన్ 27 (ప్రభాత సమాచారం)**

కొమరం భీం ఆసిఫాబాద్ జిల్లాలో బైగర్ జోన్ ఏర్పాటు చేయడానికి ఉద్దేశించి రాష్ట్ర ప్రభుత్వం తీసుకొచ్చిన జీవో 49 అమలు జరగకుండా తమవంతు ప్రయత్నం చేస్తామని, రాష్ట్ర ఎక్సయిజ్ శాఖ మంత్రి, జిల్లా ఇంచార్జి మంత్రి జూపల్లి కృష్ణారావు అన్నారు. జీవో 49తో ఎవరి భూ హక్కులను వెనక్కి తీసుకోవడం లేదని, అసలు జీవో 49 అమలులో రాలేదని చెప్పారు. గెజిట్ నోటిఫికేషన్ జారీ చెయవద్దని అటవీ శాఖ ఉన్నత అధికారులను ఆదేశించినట్లు ఆయన తెలిపారు. అటవీ పర్యావరణ అంశం కేంద్ర ప్రభుత్వ పరిధిలో ఉంటుందని అన్నారు. ఆదివాసులకు మేలు చేసేలా నిర్ణయాలు తీసుకుంటామని అభయమిచ్చారు. జిల్లా పర్యటనకు వచ్చిన జూపల్లి కృష్ణారావు శుక్రవారం స్థానిక కొమరం



భీం కాంపైక్స్ లోని పిఆర్సీ భవనంలో ఉమ్మడి ఆదిలాబాద్ జిల్లాకు చెందిన ఆదివాసులు, ఆదివాసి పెద్దలతో సమావేశమయ్యారు. ఈ సమావేశంలో జీవో 49 పైనే ప్రధాన చర్చ జరిగింది. ఆదివాసి పెద్దలు, వివిధ సంఘాల నాయకులు జీవో 49 ను రద్దు చేయాలని మంత్రిని కోరారు. జీవో 49తో తలెత్తే సమస్యలను మంత్రి దృష్టికి తీసుకెళ్లారు. స్పందించిన మంత్రి సమస్యలను సీఎం, దృష్టికి తీసుకెళ్లి పరిష్కరించేలా చర్యలు తీసుకుంటామని అన్నారు. ఎమ్మెల్యేలు కోప లక్ష్మి, హరీష్ రావు, ఎంపీ జీ. నగేష్, ఆదివాసి నాయకులు సిదం అర్జు, గోదెం నగేష్ మాట్లాడుతు జి.జి. 49 రద్దు చేయాల్సిందే నని డిమాండ్ చేసారు. మంత్రి సమాధానమిస్తూ అటవీ, పర్యావరణ అంశం కేంద్ర ప్రభుత్వ పరిధిలో ఉంటుంది. ఆదివాసిలకు మేలు చేసేలా



సముచిత నిర్ణయం తీసుకుంటామని భరోసా ఇచ్చారు. ఈ విషయంలో కేంద్రం సహకరించేలా రాష్ట్ర బీజేపీ ఎంపీలు చూడాలని అన్నారు. ఆదిలాబాద్ జిల్లాను అన్ని రంగాల్లో అభివృద్ధి పథంలో నడిపేందుకు తన వంతుగా కృషి చేస్తానని హామీ ఇచ్చారు. అనంతరం భానాపూర్ ఎమ్మెల్యే మాట్లాడుతూ, జీవో 49ను అమలు కాకుండా ఆ జీవోను వెంటనే రద్దు చేయాలని పేర్కొన్నారు. కన్వెంట్ బైగర్ జోన్లో తలెత్తుతున్న సమస్యలను మంత్రి దృష్టికి తీసుకెళ్లారు. రాజ్యాంగంలో 5వ షెడ్యూల్ ప్రాంతంలో పొందుపరిచిన చట్టాలు హక్కులు పక్కనపెట్టి అమలు అయ్యేలా చర్యలు తీసుకోవాలని కోరారు. ఈ కార్యక్రమంలో ఎంపీ, ఎమ్మెల్యేలు, జిల్లా కలెక్టర్లు, ఎస్పీలు, ఉన్నత అధికారులు, రాయ సెంటర్ సాఫ్ట్ డిలు, పటేళ్లు, వివిధ ఆదివాసి సంఘాల నాయకులు తదితరులు పాల్గొన్నారు.

## ప్రజలకు మెరుగైన వైద్యాన్ని అందించడమే ప్రజా ప్రభుత్వ లక్ష్యం

**జిల్లా ఇంచార్జి మంత్రి జూపల్లి కృష్ణారావు, భానాపూర్ ఎమ్మెల్యే వెడ్డ బొజ్జ పటేల్**



ఉటూర్ : మారుమూల గ్రామీణ ప్రాంతాల ప్రజలకు మెరుగైన వైద్య సేవలు అందించడమే లక్ష్యంగా రాష్ట్ర ప్రభుత్వం ప్రత్యేక కృషి చేస్తుందని ఎక్సైజ్ పర్యాటకశాఖ, జిల్లా ఇంచార్జి మంత్రివర్యులు జూపల్లి కృష్ణారావు అన్నారు. శుక్రవారం ఉటూర్ మండల కేంద్రంలోని 13.70 కోట్లతో నిర్మించనున్న ఆస్పెడింగ్ కమ్యూనిటీ హెల్త్ సెంటర్ ను భానాపూర్ ఎమ్మెల్యే వెడ్డ బొజ్జ పటేల్, ఎంపీ గోదెం నగేష్, ఎమ్మెల్సీ దండే విట్టల్, జిల్లా కలెక్టర్ రాజ్ కిషోర్, ఎస్పీ అఖిల్ మహాజన్, ఐడిఎం పిఓ కుప్పు గుప్తాల్తో కలిసి ప్రారంభించారు. ఈ సందర్భంగా మంత్రి మాట్లాడుతూ... ఏజెన్సీ ప్రాంతంలోని మారుమూల గ్రామాల ప్రజలకు మెరుగైన వైద్యం అందాలనే లక్ష్యంతో ఉటూర్ లోని ప్రభుత్వ ఆసుపత్రిని అప్రగ్గేట్ చేయడం జరుగుతుందని అన్నారు. పేదల సంక్షేమానికి రాష్ట్ర ప్రభుత్వం పెద్దపీట వేస్తోందని పేర్కొన్నారు. వైద్యులు ప్రజలకు నిత్యం



అందుబాటులో ఉండి మెరుగైన వైద్యాన్ని అందించేందుకు కృషి చేయాలని సూచించారు. రాష్ట్ర ప్రభుత్వం ప్రతిష్టాత్మకంగా అమలు చేస్తున్న సంక్షేమ పథకాలను ప్రతి ఒక్కరూ సద్వినియోగం చేసుకోవాలని అన్నారు. అనంతరం భానాపూర్ ఎమ్మెల్యే వెడ్డ బొజ్జ పటేల్ మాట్లాడుతూ... గ్రామీణ ప్రాంతాల ప్రజలకు నాణ్యమైన వైద్యాన్ని అందించేందుకు ప్రభుత్వం కృషి చేస్తోందని తెలిపారు. రాష్ట్ర పంచాయితీ రాజ్, శిశు సంక్షేమ శాఖ మంత్రి సీతక్క ఇంచార్జి ఆదిలాబాద్ జిల్లా మంత్రిగా ఉన్నప్పుడు ఉటూర్ ప్రభుత్వ ఆసుపత్రిలో టీ-హాట్ ను ప్రారంభించామని తెలిపారు. నియోజకవర్గ అభివృద్ధి లక్ష్యంగా ప్రభుత్వం కృషి చేస్తోందని పేర్కొన్నారు. ఈ కార్యక్రమంలో మాజీ ఎమ్మెల్యే ఆత్రం నక్క, మాజీ ఎంపీ సోయం బాపురావు, అధికారులు, వైద్య సిబ్బంది, మహిళలు, కాంగ్రెస్ పార్టీ నాయకులు తదితరులు పాల్గొన్నారు.

## మళ్ళీ ఫోన్ ట్యాపింగ్ జరగకూడదంటే.. కేసీఆర్, కేబీఆర్ కు శిక్షపడాల్సి: విశ్వేశ్వర్ రెడ్డి

హైదరాబాద్: ఫోన్ ట్యాపింగ్ పై ఫిర్యాదు చేసినందుకే తనపై తప్పుడు కేసులు పెట్టారని భాజపా ఎంపీ కొండా విశ్వేశ్వర్ రెడ్డి అన్నారు. ఫోన్ ట్యాపింగ్ చేసినందుకు మాజీ సీఎం కేసీఆర్, మాజీ మంత్రి కేటీఆర్ జైలుకు వెళ్లాలన్నారు. ఈ కేసు విచారణలో భాగంగా శుక్రవారం ఆయన సీట్ ఎదుట హాజరయ్యారు. జూబ్లీహిల్స్ పోలీస్ స్టేషన్ లో ఆయన్ని అధికారులు ప్రశ్నించారు. వాంగ్మూలం నమోదు చేసుకున్నారు. అనంతరం విశ్వేశ్వర్ రెడ్డి మీడియాతో మాట్లాడుతూ.. ఫోన్ ట్యాపింగ్ నిరూపించేందుకు అవసరమైతే కేంద్రం సాయం తీసుకోవాలన్నారు. “ ఈ అంశాన్ని పార్లమెంట్ లో లేవనెత్తుతాం. మళ్ళీ ఫోన్ ట్యాపింగ్ జరగకుండా ఉండాలంటే కేసీఆర్, కేటీఆర్ కు శిక్షపడాలి. గతంలో నా ఫోన్ చాలాసార్లు ట్యాప్ అయ్యింది. దీనిపై గతంలోనూ నేను ఫిర్యాదు చేశాను” అని విశ్వేశ్వర్ రెడ్డి అన్నారు. అసెంబ్లీ ఎన్నికల వేళ విశ్వేశ్వర్ రెడ్డి ఫోన్ ట్యాపింగ్ అయినట్లు అధికారులు కూడా గుర్తించారు. సీడిఆర్ లిస్టులో ఆయన నంబర్ ఉన్నట్లు సీట్ తెలిపింది.



## ప్రభుత్వానికి చెడ్డ పేరు తేవద్దు..!

**రిమ్మి పారిశుధ్య లోపంపై మంత్రి జూపల్లి ఆగ్రహం**



ఆదిలాబాద్ జూన్ 27 (ప్రభాత సమాచారం): ప్రభుత్వానికి చెడ్డ పేరు తీసుకు రావద్దని మంత్రి జూపల్లి కృష్ణారావు రిమ్మి అధికారులపై ఆగ్రహం వ్యక్తం చేశారు. శుక్రవారం ఆదిలాబాద్ రిమ్మి ఆస్పత్రిని సందర్శించిన ఆయన పారిశుధ్య నిర్వహణ లోపంపై మండిపడ్డారు. రోగుల బాగోగులతో పాటు పారిశుధ్యంపై దృష్టి పెట్టాలని, పారిశుధ్య కాంట్రాక్టర్ వినక పోతే తొలగించాలన్నారు. రిమ్మి ఆస్పత్రిని శుభ్రంగా ఉంచాలని, నిర్వహణ సక్రమంగా లేకనే సామాన్య ప్రజలు ప్రైవేట్ ఆసుపత్రికి వెళ్తారన్నారు. రిమ్మి ఆస్పత్రిలో వైద్యుల కొరత పాటు ఇతర కొన్ని సౌకర్యాలు కావాల్సి ఉందని సంబంధిత మంత్రి దృష్టికి తీసుకెళ్లినన్నారు. మరోవైపు అంబేద్కర్ చౌక్ లో ట్రాఫిక్ సమస్యలపై వీధి వ్యాపారులతో మంత్రి మాట్లాడే సమయంలో.. ఎమ్మెల్యే పాయల్ శంకర్, కాంగ్రెస్ అసెంబ్లీ ఇంచార్జ్ కంది శ్రీనివాస్ రెడ్డి మధ్య స్వల్ప వాగ్వివాదం చోటు చేసుకోగా.. మంత్రి ఇరువురిని వారిందరంతో వివాదం నడ్డుపడిగింది.

## మాదాపూర్ సున్నం చెరువులో నీటిని వినియోగించాద్దు: హైదరా

హైదరాబాద్: మహానగరంలోని 6 చెరువుల పునరుద్ధరణ కోసం కృషి చేస్తున్న హైదరా.. మొదటిదశలో భాగంగా మాదాపూర్ లోని సున్నం చెరువుపై దృష్టి సారించింది. కాలుష్య నియంత్రణ మండలి సహకారంతో నీటి నమూనాలను సేకరించి పరీక్షించింది. ఈ క్రమంలో విస్తూప్రయే విషయాలు వెలుగులోకి వచ్చాయి. ఆ ప్రాంతంలోని భూగర్భజలాలు అత్యంత ప్రమాదకర స్థాయిలో ఉన్నట్లు హైదరా తేల్చింది. నిత్యావసరాల కోసం కూడా ఆ చెరువు నీటిని వినియోగించవద్దని సూచించింది. ఈ నీటిలో 12 రెట్లు అధికంగా సీసం ఉన్నట్లు హైదరా వెల్లడించింది.

## ప్రభుత్వ పథకాల లబ్ధి అర్హులందరికీ చేరేలా చర్యలు తీసుకుంటాం:మంత్రి జూపల్లి



నిర్మల్ జూన్ 27(ప్రభాత సమాచారం) ప్రభుత్వ పథకాల లబ్ధి అర్హులైన ప్రతి ఒక్కరికి అందించడమే రాష్ట్ర ప్రభుత్వ ప్రధాన లక్ష్యమని ప్రొహిబిషన్, ఎక్సైజ్, పర్యాటక, సాంస్కృతిక, పురావస్తు శాఖ మంత్రి జూపల్లి కృష్ణారావు అన్నారు. శుక్రవారం సాయంత్రం కలెక్టరేట్ సమావేశ మందిరంలో నిర్వహించిన జిల్లా స్థాయి సమీక్ష సమావేశంలో మంత్రి పాల్గొన్నారు. జిల్లా కలెక్టర్ అభిలాష అభిషేక్ మంత్రికి పూల మొక్క అందజేసి స్వాగతం పలికారు. ఈ సందర్భంగా మంత్రి మాట్లాడుతూ, రాష్ట్ర ప్రభుత్వం అమలు చేస్తున్న అభివృద్ధి, సంక్షేమ పథకాలు అర్హులైన నిరుపేదలందరికీ చేరేలా అధికారులు కృషి చేయాలని ఆదేశించారు. ప్రతి నియోజకవర్గానికి 3500 చొప్పున ఇందిరమ్మ ఇళ్ల కేటాయింపు జరిగిందని, దశలవారిగా ప్రతి లబ్ధిదారుడికి ఇల్లు అందేలా చర్యలు చేపడతామని తెలిపారు. జిల్లాలో రైతు భరోసా పథకం 100 శాతం అమలైందని వెల్లడించారు. అలాగే, పర్యాటక రంగ అభివృద్ధికి ప్రత్యేక చర్యలు తీసుకుంటామని చెప్పారు. పర్యాకాలం ప్రారంభమైన నేపథ్యంలో రైతులకు ఎరువులు, విత్తనాలు సకాలంలో అందించేందుకు వ్యవసాయ శాఖ అధికారులు ముందస్తు చర్యలు తీసుకోవాలని సూచించారు. సాంకేతిక పరిజ్ఞానంతో ప్రభుత్వ పాలన మరింత పారదర్శకంగా, వేగవంతంగా అమలు చేయనున్నట్లు వివరించారు. జిల్లా కలెక్టర్ మాట్లాడుతూ, జిల్లాలో అన్ని ప్రభుత్వ పథకాలను అర్హులైన పేద ప్రజలందరికీ చేరేలా చర్యలు తీసుకుంటున్నట్లు తెలిపారు. అన్ని పథకాలు పారదర్శకంగా ప్రజలకు అందిస్తున్నామన్నారు. జిల్లాలో వికలాంగుల సౌకర్యార్థం అలిమెన్స్ సంస్థ ద్వారా రూ. 1.21 కోట్లు విలువ చేసే ఉపకరణాలను పంపిణీ

చేయడానికి ఏర్పాట్లు చేశామని తెలిపారు. ప్రభుత్వ విద్యను ప్రోత్సహించేందుకు చేపట్టిన బడిబాట కార్యక్రమం ద్వారా ఈ విద్యా సంవత్సరంలో 2632 మంది విద్యార్థులు ప్రభుత్వ పాఠశాలల్లో కొత్తగా చేరారు. పర్యాకాలం పరి ధాన్యం కొనుగోలు ప్రక్రియలో ఎటువంటి ఇబ్బందులు లేకుండా మొత్తం 1,62,414 మెట్రిక్ టన్నుల ధాన్యాన్ని ప్రభుత్వం కొనుగోలు చేసింది. ప్రజల భూ సమస్యల పరిష్కారానికి, ప్రభుత్వం ప్రవేశపెట్టిన భూభాజాతి చట్టం అమలులో భాగంగా గ్రామ రెవెన్యూ సదస్సులు విజయవంతంగా నిర్వహించబడ్డాయి. దరఖాస్తుల పరిష్కారానికి చర్యలు తీసుకుంటున్నామని తెలిపారు. వన మహోత్సవం సందర్భంగా దాదాపు 65 లక్షల మొక్కల నాటేందుకు ప్రణాళికలు సిద్ధంగా ఉన్నట్లు అధికారులు తెలిపారు. అనంతరం, ఇందిరమ్మ ఇళ్ల లబ్ధిదారులకు ప్రోసిడింగ్ కాపీలను అందజేశారు. అలాగే మహిళా సంఘాలకు రూ. 133 కోట్ల రుణాల చెక్ ను అందజేశారు. డ్రగ్స్, వైద్య ఆరోగ్యశాఖ పోస్టర్లను అవిష్కరించారు. అలాగే దివ్యాంగులకు బ్రై సైకిల్స్ మంతులు, ప్రజాప్రతినిధులు, కలెక్టర్ల కలసి పంపిణీ చేశారు. అంతకుముందు కలెక్టరేట్ ప్రాంగణం లో ఫుడ్ వెస్ట్స్ కంపోస్టింగ్ యంత్రాన్ని రిబ్బన్ కత్తిరించి మంత్రి ప్రారంభించారు. ఈ సమావేశంలో నిర్మల్ ముధోల్ ఖానాపూర్ ల శాసన సభ్యులు ఏలేటి మహేశ్వర్ రెడ్డి, పవార్ రామారావు పబ్లిక్, వెద్రా బొజ్జ పబ్లిక్, గ్రంథాలయ చైర్మన్ సయ్యద్ అర్జుమండ్ అలీ, జిల్లా ఎస్పీ జానకి పర్వీల, అదనపు కలెక్టర్లు పైజాన్ అహ్మద్, కిషోర్ కుమార్, ఉన్నత అధికారులు, ప్రజాప్రతినిధులు, వివిధ శాఖల అధికారులు, పలు పథకాల లబ్ధిదారులు, తదితరులు పాల్గొన్నారు.

## అందరిని నిధులు.. భారంగా విధులు



ధర్మారం : సుల్తానాబాద్ మండలం గొల్లపల్లిలోని చెత్త ట్రాలీ ఇది. గతంలో ఇంటింటికీ తిరిగి రోజుకు రెండు ట్రైపుల చెత్తను తరలించేవారు. ట్రాలీ అడుగు భాగం పూర్తిగా దెబ్బతినడంతో ఏడాది కాలంగా సేకరణ నిలిచిపోయింది. పరమృతుకు రూ.80 వేలు అవసరం. వంచాయతీల్లో నిధులు లేక అడ్డె ట్రాక్టర్లలో చెత్తను తరలిస్తున్నారు.గ్రామాల్లో పనులు చేసేందుకు ఆర్థిక వనరులు లేకపోవడంతో ముందడుగు పడటంలేదు. అభివృద్ధి పనుల మాట అటుంచి.. కనీస అవసరాలకూ ఖర్చుచేసే పరిస్థితి లేదు. ప్రస్తుతం సీజనల్ వ్యాధుల నివారణకు ప్రత్యేక పారిశుధ్య కార్యక్రమాలు, వీధి దీపాల నిర్వహణ తదితరాలకు ఎక్కువ నిధులు అవసరమవుతున్నాయి.. పరిస్థితులు భిన్నంగా ఉన్నాయి. జిల్లాలో 266 వంచాయతీలకునూ 260 మంది కార్యదర్శులు పనిచేస్తున్నారు.

**కార్యదర్శులు అవులపాలు**  
పాలకుర్తి మండలంలో గతేడాది వరకు పనిచేసిన ఓ కార్యదర్శి.. అక్కడ వివిధ అత్యవసర పనులు చేసేందుకు సొంతంగా ఖర్చు పెట్టారు. 11 నెలల క్రితం ధర్మారం మండలంలోని మేజర్ పంచాయతీకి వచ్చారు. పలు పనులకు రూ.4 లక్షల ఖర్చుయింది. పైపులైన్ లీకేజీల సవరణ, ఇతరత్రా ఖర్చులకు తన జేబు నుండి రూ.50 వేల వరకు ఖర్చు చేశానని సదరు కార్యదర్శి వాపోయారు. జూలైపల్లి మండలంలో విధులు నిర్వహించిన ఓ కార్యదర్శి.. గతేడాది వేసవిలో మంచినీటి సరఫరా పనులకు ఉన్నతాధికారుల ఆదేశాలతో రూ.1.20 లక్షలు వెచ్చించి చేయించారు. ఇప్పటికీ బిల్లు రాలేదు. బదిలీపై ధర్మారం మండలానికి వచ్చారు. అక్కడ రూ.2 లక్షలు ఖర్చు చేశారు. తన వేతనంతోపాటు.. తన

తల్లిదండ్రులనుండి నగదు తీసుకొని చేయిస్తున్నానని ఆవేదన వ్యక్తం చేశారు. ఇలా జిల్లాలో గతేడాది వేసవిలో తాగునీటి పథకాల నిర్వహణకు రూ.1.83 కోట్లు ప్రభుత్వం కేటాయించా ఈ పనులు పూర్తి చేశారు. రూ.1.53 కోట్ల మేర పనులు రికార్డు చేశారు.

**సంతకాలకే ప్రత్యేకాధికారులు**  
అన్ని గ్రామాలకు ప్రత్యేకాధికారులు ఉన్నా.. కేవలం సంతకాలకు మాత్రమే పరిమితమవుతున్నారన్న ఆధిప్త్యాలున్నాయి. నిత్యం గ్రామంలోనే ఉండే కార్యదర్శి ఆయా పనులకు ఖర్చు పెట్టడం తప్పదంటే.. వంచాయతీ సిబ్బంది వసూలుచేసిన మొత్తాన్ని ఎప్పటికప్పుడు ఎన్టీసీలో జమ చేస్తున్నారు. అయితే వాటిని విడిపించుకునే అవకాశం లేకపోవడంతో కార్యదర్శులకు విధుల నిర్వహణ భారంగా మారింది.  
**సొంతంగా ఖర్చు పెడుతున్నాం**  
అభివృద్ధి పనులకు కార్యదర్శులు జేబునుండి ఖర్చుపెట్టాల్సి వస్తోంది. ట్రాక్టర్లు, చెత్త తరలింపు వాహనాలకు ఇంధనం, ట్రైలింగ్ పోడర్ తదితరాలకు నిధుల్లేవు. నమస్సులను ఉన్నతాధికారుల దృష్టికి తీసుకువెళ్లాలి. వెంటనే పరిష్కరించాలి. సంతోక్, జిల్లా పంచాయతీ కార్యదర్శుల సంఘం అధ్యక్షుడు  
**ప్రభుత్వం దృష్టికి తీరకల్లాం**  
గ్రామాల్లోని సమస్యలను ప్రభుత్వం దృష్టికి తీసుకువెళ్లాలి. ఎస్సీలో జమచేసే మొత్తాన్ని స్థానిక అవసరాలకు వినియోగించుకునే మోటుబాటు కల్పించాలని ఉన్నతాధికారులకు నివేదించాం. సానుకూలంగా స్పందించారు.  
వీరబుచ్చయ్య, జిల్లా పంచాయతీ అధికారి

## మాదక ద్రవ్యాలకు వ్యతిరేకంగా ఆదిలాబాద్ లో 5కె రన్

జిల్లా పోలీస్ శాఖ ఆధ్వర్యంలో భారీ ఎత్తున నిర్వహించిన 5కె రన్ విజేతలకు 15 మందికి సైకిల్లు, పాల్గొన్న ప్రతీ ఒక్కరికీ సర్టిఫికేట్స్ అందజేశ ఉస్తాహంగా పాల్గొన్న ఎంఎల్ఎ లు ,జిల్లా కలెక్టర్, ఎస్పీ, డిఎఫ్ఓ యువత డ్రగ్స్ కు దూరంగా ఉండాలని అధికారుల పిలుపు



**ఆదిలాబాద్ జూన్ 27(ప్రభాత సమాచారం):**

జిల్లా పోలీసుల ఆధ్వర్యంలో జిల్లా ఎస్పీ అఖిల్ మహాజన్ నేతృత్వంలో శుక్రవారం ఉదయం 7 గంటలకు స్థానిక ఇందిరా ప్రియదర్శిని స్టేడియం నుండి మాదక ద్రవ్యాలకు వ్యతిరేకంగా 4000 యువత విద్యార్థులతో భారీ ఎత్తున 5కె రన్ నిర్వహించారు.ఈ కార్యక్రమంలో ముఖ్య అతిథిగా రాష్ట్ర తెలంగాణ పర్యాటక మరియు సాంస్కృతిక శాఖ, ఎక్సైజ్ శాఖ మంత్రి జూపల్లి కృష్ణారావు పాల్గొని 5కె రన్ ను ప్రారంభించారు.ఈ కార్యక్రమంలో జిల్లా కలెక్టర్ రాజర్షి షా, జిల్లా ఎస్పీ అఖిల్ మహాజన్, ఎం ఎల్ ఎ లు పాయల్ శంకర్, వెద్రా బొజ్జ పబ్లిక్ జిల్లా అధికారులు, సిబ్బంది తదితరులు పాల్గొన్నారు. ఈ సందర్భంగా ఉమ్మడి ఆదిలాబాద్ జిల్లా ఇంచార్జి మంత్రి మాట్లాడుతూ జీవితం విలువైనది చిన్నది దానిని నలుగురికి ఉపయోగ పడేలా జీవించాలి అని తెలిపారు. మాదక ద్రవ్యాలకు దూరంగా ఉండాలని పిలుపునిచ్చారు. మత్తు పదార్థాలకు దూరంగా ఉండటం వల్ల కుటుంబ సభ్యులు,గ్రామ ప్రజలు అభివృద్ధి చెందేలా ఎదగ వచ్చని తెలియజేశారు. కుల మతాలకతీతంగా ప్రతి ఒక్కరు డ్రగ్స్ కు వ్యతిరేకంగా పోరాడాలని తెలిపారు. మొదటగా నో డ్రగ్స్ అనే నినాదంతో ఏర్పాటు చేసిన బోర్డుపై సంతకం చేసి తన వంతు పాత్ర పోషించడం జరుగుతుందని తెలిపారు. 5కె రన్ ను మంత్రిగారు ప్రజా ప్రతినిధులు మరియు ఉన్న జిల్లా అధికారులతో కలిసి జండా ఊపి ప్రారంభించారు. తదుపరి స్వయంగా 5%ఖా% రన్ ను పూర్తి చేసి విజేతలుగా నిలిచిన మొదటి 15 మంది విద్యార్థులకు సైకిల్లను బహుమతులుగా అందజేశారు. పట్టణంలో ఇందిరా ప్రియదర్శిని స్టేడియం వద్ద మొదలైన ఈ పరుగు కలెక్టర్ చౌరస్తా, ఎస్సీఆర్ చౌక్, వినాయక చౌక్ ,నేతాజీ చౌక్, మీదుగా అంబేద్కర్ చౌక్ వద్ద ప్రత్యేకంగా కేటాయించిన టోకెన్లు గ్రహించి తిరిగి ఇందిరా ప్రియదర్శిని స్టేడియంలో ముగిసింది. విజేతలుగా నిలిచిన పదిమంది పురుషులకు, బడుగురు మహిళలకు అతిథులు అందరూ కలిసి సైకిల్ బహుమతులుగా అందజేశారు. ఈ సందర్భంగా పాల్గొన్న ప్రతి ఒక్కరికి సర్టిఫికేట్ లను సైతం అందజేశారు. ఆదేవిధంగా మాదకద్రవ్యాలకు

దూరంగా ఉండాలని జిల్లా అధికారులు మరియు ప్రజా ప్రతినిధులు తెలియజేశారు. ఈ సందర్భంగా జిల్లా ఎస్పీ మాట్లాడుతూ మాదిగ ద్రవ్యాలు జీవితాన్ని కుటుంబాన్ని నాశనం చేస్తాయని వాటికి ఎంత దూరంగా ఉంటే అంత మంచిదని తెలియజేశారు. జిల్లాలో గంజాయిని నిర్మూలించేందుకు జిల్లా పోలీసు వ్యవస్థ ప్రత్యేక చర్యలు చేపడుతుందని తెలిపారు. గంజాయి సేవించడం పండించడం చట్ట వ్యతిరేకం ప్రభుత్వం ద్వారా వచ్చే లబ్ధి చేకూరాలని తెలిపారు. మత్తు పదార్థాలకు బానిసైన వారికి ప్రత్యేకంగా డి అడిక్షన్ సెంటర్ల ద్వారా బాగు చేయవచ్చని తెలిపారు. రిమ్మి నందు మరియు డవ్ సెంటర్ వద్ద మత్తు పదార్థాలకు బానిసైన వారి కి ప్రత్యేక వైద్యం అందజేయబడుతుందని తెలిపారు. ఉత్సాహంగా పాల్గొన్న విద్యార్థిని విద్యార్థులకు సర్టిఫికేట్లు ప్రధానం చేసి కార్యక్రమాన్ని ముగించారు. ఈ కార్యక్రమం విజయవంతం కావడానికి కృషి చేసిన ప్రతి ఒక్కరికి ప్రత్యేకంగా అభినందనలు తెలియజేశారు. ఈ కార్యక్రమంలో డిఎఫ్ ఓ ప్రశాంత్ బాజీరావు పాలిల్, శిక్షణ కలెక్టర్, ఉట్పూరు ఎస్పీ కాజల్ సింగ్ ఐపీఎస్, ఆదిలాబాద్ డిఎస్పి ఎల్ జీవన్ రెడ్డి, ట్రాఫిక్ పోలీసులు పట్టణ పోలీసు సిబ్బంది తదితరులు పాల్గొన్నారు.

## గ్రామీణ ప్రాంత ప్రజల సంక్షేమానికి రాష్ట్ర ప్రభుత్వం కృషి

అభివృద్ధి కార్యక్రమాల్లో ఎమ్మెల్యే వినోద్



**బెల్లంపల్లి,జూన్ 27( ప్రభాత సమాచారం)**

గ్రామీణ ప్రాంత ప్రజల సంక్షేమానికై రాష్ట్ర ప్రభుత్వం కృషి చేస్తుందని బెల్లంపల్లి ఎమ్మెల్యే గడ్డం వినోద్ పాలు మంచెర్యాల జిల్లా కలెక్టర్ కుమార్ దీపక్ వెల్లడించారు.శుక్రవారం రోజు బెల్లంపల్లి నియోజక వర్గం లోని వేమనపల్లి మండలంలో ప్రభుత్వం చేపట్టిన పలు కార్యక్రమాలను ప్రారంభించారు. మండలంలోని నీలవ్యాస గ్రామపంచాయతీలో గల కస్తూరిబా బాలికల విద్యాలయంలో అదనపు డార్మిటరీ గదుల శంకుస్థాపన కార్యక్రమానికి ముఖ్య అతిథులుగా బెల్లంపల్లి నియోజకవర్గ శాసనసభ్యులు గడ్డం వినోద్ వెంకటస్వామి,జిల్లా కలెక్టర్ దీపక్ కుమార్ లు హాజరయ్యారు.వేమనపల్లి మండలంలోని నీలవ్యాస గ్రామ పంచాయతీలో రూ.66.00 లక్షలవ్యయంతో నిర్మించనున్న కస్తూరిబా బాలికల విద్యాలయానికి అదనపు డార్మిటరీ గదుల నిర్మాణ పనులకు జిల్లా కలెక్టర్ కుమార్ దీపక్, బెల్లంపల్లి ఎమ్మెల్యే గడ్డం వినోద్ లు శంకుస్థాపన చేశారు. ఈ సందర్భంగా ఎమ్మెల్యే గడ్డం వినోద్ మాట్లాడుతూ విద్యార్థులతో మాట్లాడుతూ వారి సౌకర్యాల గురించి అడిగి తెలుసుకుని విద్యార్థులు మంచిగా చదువుకోవాలని చదువు తోనే మంచి

భవిష్యత్తువిర్పడుతుందన్నారు.విద్యార్థినుల వసతి సౌకర్యాలను మెరుగుపర్చే దిశగా తీసుకున్న ఈ కార్యక్రమం అనేకమంది ప్ర శంసలు పొందుతున్నారు.అనంతరం, ఆదే విద్యాలయంలో నూతనంగా ప్రారంభించనున్న ఇంటర్మెడియట్ తరగతుల ప్రారంభోత్సవాన్ని ఎమ్మెల్యే తో పాటుజిల్లా కలెక్టర్ లాంఛనంగా ప్రారంభించారు. అనంతరం వేమనపల్లి మండల కేంద్రం లో నూతనంగా నిర్మించిన విద్యుత్ ఉపకేంద్రంను బెల్లంపల్లి ఎమ్మెల్యే గడ్డం వినోద్ వెంకటస్వామి, జిల్లా కలెక్టర్ కుమార్ దీపక్ లు ప్రారంభించారు. వేమనపల్లిమండలకేంద్రంలోరూ. 2.48 కోట్ల వ్యయంతో నిర్మించిన 33/11 కే.వి. విద్యుత్ ఉపకేంద్రాన్ని ప్రారంభించి వారు మాట్లాడుతూ నూతనంగా ఏర్పాటు అయిన విద్యుత్ఉపకేంద్రం ద్వారా పరిసర గ్రామాలకు నిరవధికంగా, నాణ్యమైన విద్యుత్ సరఫరా అందే అవకాశం కలుగుతుందని ఆశాభావం వ్యక్తం చేశారు. ప్రభుత్వం ప్రజల అభివృద్ధి కోసం తీసుకుంటున్న చర్యల్లో భాగంగా ఆధునిక సదుపాయాన్ని నిర్మించామని ఎమ్మెల్యే వినోద్ ఈసందర్భంగా పేర్కొన్నారు.ఈ కార్యక్రమంలో కాంగ్రెస్ పార్టీ నాయకులు మాజీ జెడ్పీటీసీ వైస్ చైర్మన్ రుద్రభట్ల సంతోష్ తోపాటు మండల కాంగ్రెస్ అధ్యక్షుడు సాబిర్ అలీ,మండల ప్రజా ప్రతినిధులు,మాజీ ప్రజా ప్రతినిధులు , అధికారులు పాల్గొన్నారు.



హైదరాబాద్ : తెలంగాణలో పదో తరగతి అడ్వాన్స్డ్ సప్లిమెంటరీ ఫలితాలు విడుదలయ్యాయి. జూన్ 3 నుంచి 13వ తేదీ వరకు జరిగిన ఈ పరీక్షల ఫలితాలను అధికారులు శుక్రవారం మధ్యాహ్నం విడుదల చేశారు. ఈ పరీక్షలకు రాష్ట్రవ్యాప్తంగా 42,832 మంది విద్యార్థులు దరఖాస్తు చేసుకోగా.. 38,741 మంది హాజరయ్యారు. ఈ పరీక్షల్లో 24,415మంది (73.35 శాతం) ఉత్తీర్ణత సాధించినట్లు అధికారులు వెల్లడించారు. విద్యార్థులు తమ రోల్ నంబర్ ఎంటర్ చేసి ఫలితాలు పొందొచ్చు.

## పార్టీ టైమ్ ఉద్యోగులకు తెలంగాణ ప్రభుత్వం భారీ శుభవార్త

హైదరాబాద్ : ప్రస్తుతం తెలంగాణతో పాటు దేశవ్యాప్తంగా గిగ్ వర్కర్స్ పెరిగిపోతున్నారు. పార్టీ టైమ్ ఉద్యోగాలు అధికం అవుతున్నాయి. సిగ్గీ, జోమాట్, జెప్రో దగ్గర్నుంచి రూపిడో, ఓలా, ఓబర్ ఇలా ప్రతి రంగంలో పార్టీ టైమ్ ఉద్యోగులు ఎక్కువ సంఖ్యలో కనిపిస్తున్నారు. తక్కువ సమయం ఎక్కువ డబ్బు అన్న కాన్సెప్ట్ కారణంగా యువత ప్రభుత్వ ఉద్యోగాలు, సాఫ్ట్ వేర్ కంపెనీలకు వెళ్లకుండా పార్టీ టైమ్ ఉద్యోగాలకే ఎక్కువ మొగ్గు చూపుతున్నారు. రోజులో ఓ పూట పార్టీ టైమ్ ఉద్యోగం చేసి.. మరో పూట వారి చదువులు, కోచింగ్స్, ఇతర ఆటలు, ఇష్టమైన పనులు చేసుకుంటున్నారు. ప్రస్తుతం దేశవ్యాప్తంగా గిగ్ వర్కర్ల సంఖ్య పెరిగిపోతోంది. నీతి ఆయోగ్ డేటా ప్రకారం 2020లో దేశంలో 70 నుంచి 80 లక్షల మంది గిగ్ వర్కర్లు ఉండగా.. 2029-30 నాటికి ఆ సంఖ్య 2 కోట్లు దాటనుందని ప్రముఖ సంస్థల సర్వేల ద్వారా వెల్లడవుతోంది. ఇక ప్రస్తుతం తెలంగాణలో 4.5 లక్షల మంది గిగ్ వర్కర్లు ఉన్నట్లు సమాచారం. అయితే గిగ్ వర్కర్ల సంక్షేమం, భద్రత కోసం తెలంగాణ రాష్ట్ర ప్రభుత్వం కీలక నిర్ణయం తీసుకుంది. త్వరలోనే గిగ్ వర్కర్ల కోసం ఓ బోర్డును ఏర్పాటు చేసేందుకు అలోచన చేస్తుందని కార్యక ఉపాధి కల్పన శాఖ

మంత్రి వివేక్ వెంకట స్వామి తెలిపారు. ఎన్నికల సమయంలోనే కాంగ్రెస్ పార్టీ యువతకు హామీ ఇచ్చిందని.. త్వరలోనే గిగ్ వర్కర్లకు రాష్ట్ర ప్రభుత్వం ప్రత్యేకంగా ఓ బోర్డును ఏర్పాటు చేయనున్నట్లు మంత్రి వివేక్ వెంకట స్వామి గుడ్ న్యూస్ చెప్పారు. ఎన్నికల ముందు వారి సంక్షేమాన్ని దృష్టిలో పెట్టుకుని కొత్త చట్టం తెస్తామని రాహుల్ గాంధీ ఇచ్చిన హామీని ఆయన గుర్తుచేశారు. ఇప్పటికే రాజస్థాన్, కర్ణాటక రాష్ట్రాల్లోని గిగ్ వర్కర్లకు ప్రత్యేకంగా ఓ చట్టాన్ని రూపొందించారని మంత్రి వివేక్ గుర్తు చేశారు. రాజస్థాన్, కర్ణాటక రాష్ట్రాల మాదిరిగా త్వరలోనే తెలంగాణలోనూ గిగ్ వర్కర్ల కోసం ప్రత్యేకమైన చట్టాన్ని తీసుకురానున్నట్లు రాష్ట్ర కార్యక ఉపాధి కల్పన శాఖ మంత్రి వివేక్ వెంకట స్వామి తెలిపారు. ఈ మేరకు పార్టీ టైమ్ ఉద్యోగుల విషయంలో తెలంగాణ ప్రభుత్వం తొలి అడుగు వేయబోతోందని తెలిపారు. గిగ్ వర్కర్లకు సంబంధించిన కొత్త చట్టాన్ని కేబినెట్ ముందుకు తీసుకురాబోతున్నామని పేర్కొన్నారు. గిగ్ వర్కర్ల బిల్లు రాష్ట్ర మంత్రివర్గంలో ఆమోదం పొందగా ఆసెంబ్లీలో ఈ బిల్లును ప్రవేశపెడతామని మంత్రి వివేక్ స్పష్టం చేశారు. దీంతో తెలంగాణలోని 4.5 లక్షల మంది గిగ్ వర్కర్లకు లబ్ధి చేకూరుతుందని వివరించారు.



హైదరాబాద్: అంతర్జాతీయ ఆర్చిట్రేషన్, మీడియషన్ సెంటర్ (ఐపిఎస్)కు చేసిన భూ కేటాయింపులను హైకోర్టు రద్దు చేసింది. శరీలింగంపల్లి మండలం రాయదుర్గంలోని సర్వే నెంబరు 83/1లో 3.5 ఎకరాలకు పైగా భూమిని కేటాయిస్తూ జారీ చేసిన జీఓను హైకోర్టు కొట్టిసింది. ఐపిఎస్ కి భూమిని కేటాయించడాన్ని సవాల్ చేస్తూ రెండు వేర్వేరు ప్రజాప్రయోజన వ్యాజ్యాలు దాఖలయ్యాయి. న్యాయవాది కె.రఘునాథరావు, వెంకటరామ్మరెడ్డి దాఖలు చేసిన వ్యాజ్యాలపై జస్టిస్ కె.ఎల్.కృష్ణ, జస్టిస్ కె.సుజనలతో కూడిన ధర్మాసనం విచారణ చేపట్టింది. ఈ పిటిషన్లపై జనవరిలో వాదనలు ముగిశాయి. నిబంధనలకు విరుద్ధంగా ప్రైవేట్ సంస్థకు భూకేయంపు చేశారని న్యాయవాది రఘునాథ్ రావు కోర్టుకు తెలిపారు. ఐటీ కారిడార్ లో రూ.350 కోట్ల విలువ చేసే భూమిని సుప్రీంకోర్టు తీర్పులకు విరుద్ధంగా కేటాయించారని వాదించారు. అంతర్జాతీయ ఆర్చిట్రేషన్, మీడియషన్ సెంటర్ ను హైదరాబాద్ లో ఏర్పాటు చేస్తే పలు అంతర్జాతీయ సంస్థల మధ్య వివాదాల పరిష్కారానికి దోహదపడుతుందని అడ్వకేట్ జనరల్ కోర్టుకు తెలిపారు. వివాదాలు కేవలం న్యాయస్థానాల్లోనే కాకుండా.. బయట కూడా పరిష్కరించుకోవచ్చని న్యాయస్థానాలే చెబుతున్నాయన్నారు. ఐపిఎస్ వల్ల వివాదాల పరిష్కారమైతే కోర్టులపై కూడా భారం తగ్గుతుందన్నారు. ఇరువైపులా వాదనలు ముగియడంతో జనవరిలో తీర్పును రిజర్వు చేసిన హైకోర్టు శుక్రవారం వెలువరించింది. ఐపిఎస్ భూకేటాయింపుతో పాటు, ప్రస్తుత భవనం నిర్మాణం కోసం జారీ చేసిన జీఓలను కూడా హైకోర్టు కొట్టిసింది.

## బేసిన్ కు బాసిన్ కు తేడా తెలియని సీఎం రేవంత్.. హాల్ ష్ ఎద్దేవా

హైదరాబాద్, జూన్ 27: బనకచర్లపై పీఠీటీ పేరుతో సీఎం రేవంత్ రెడ్డి కాలయాపన చేస్తున్నారని మాజీ మంత్రి హరిష్ రావు విమర్శలు గుప్పించారు. శుక్రవారం ఏబీటీఎస్ - ఆంధ్రజ్యోతితో మాజీ మంత్రి మాట్లాడుతూ.. డైరెక్టర్ కోసమే కాంగ్రెస్ ప్రజాప్రతినిధులకు సీఎం రేవంత్ రెడ్డి పవర్ పాయింట్ ప్రజంటేషన్ ఇచ్చారని మండిపడ్డారు. 2016 ఎజెండా మినిట్స్ పై రేవంత్ రెడ్డితో చర్చకు సిద్ధమని స్పష్టం చేశారు. ఇరు రాష్ట్రాల కూర్పుని ప్రణాళికలు సిద్ధం చేసుకుందామని మాత్రమే కేసీఆర్ అన్నారు.. తెలంగాణకు ఆమోదయోగ్యం లేకుంటే ఒప్పుకునేది లేదని 2016 మీటింగ్ లో ఆయన చెప్పారని గుర్తుచేశారు. బనకచర్లపై కేంద్ర జలశక్తి మీటింగ్ లో ప్రభుత్వం తెలంగాణ వాదనను గట్టిగా వినిపించాలని డిమాండ్ చేశారు. విషయం లేకనే.. సీఎం రేవంత్ రెడ్డి బాతులు ఎత్తుకున్నారని వ్యాఖ్యలు చేశారు. బేసిన్ కు బాసిన్ కు తేడా తెలియని ముఖ్యమంత్రి రేవంత్ రెడ్డి అంటూ ఎద్దేవా చేశారు. బీఆర్ఎస్ ఒత్తిడితోనే ఎంపీల మీటింగ్ ఏర్పాటు చేశారన్నారు. బీఆర్ఎస్ అధికారంలో ఉన్నప్పుడు



బనకచర్ల కార్పొరేషన్ ఏర్పడలేదని, టెండర్లు పిలిపలేదని చెప్పుకొచ్చారు.చేతులు కాలినాక.. ఆకులు పట్టుకున్న చందంగా బీజేపీ తీరుందని ఆగ్రహం వ్యక్తం చేశారు. తెలంగాణకు నష్టం జరగకముందే బనకచర్లను ఆపి.. కేంద్రమంత్రిలు కిషన్ రెడ్డి, బండి సంజయ్ చర్చలు తీసుకోవాలని డిమాండ్ చేశారు. బనకచర్లపై రైతులతో కలిసి సుప్రీంకోర్టును ఆశ్రయిస్తామని మాజీ మంత్రి హరిష్ రావు పేర్కొన్నారు.

## హైదరాబాద్ లో ఇస్కాన్ అధ్యక్షులలో జగన్నాథ రథయాత్ర



హైదరాబాద్: భాగ్యనగరంలో జగన్నాథుడి రథయాత్ర ఘనంగా కొనసాగుతోంది. ఇస్కాన్ అధ్యక్షులలో నగరంలోని వివిధ ప్రాంతాల్లో జగన్నాథ రథయాత్ర నిర్వహిస్తున్నారు. సికింద్రాబాద్, లోయర్ ట్యాంక్ బండ్ వద్దనున్న ఇస్కాన్ మందిరాల నుంచి వేర్వేరుగా ఈ కార్యక్రమాలు కొనసాగాయి. నగరవాసులు భారీగా ఈ వేడుకల్లో పాల్గొన్నారు. సికింద్రాబాద్ ఇస్కాన్ టెంపుల్ నుంచి బయల్దేరిన రథయాత్ర మోదాహమార్గ్ లో నుంచి వెళ్తుండగా.. మహిళలు అందమైన రంగవల్లులు వేసి జగన్నాథుడికి స్వాగతం పలికారు.



## ఫోన్ ట్యాపింగ్.. రోజుకొకరి విచారణ.. ఇదేమన్న డైలీ సీరియల్: ఎంపీ రఘునందన్

హైదరాబాద్, జూన్ 27: దుబ్బాక ఉప ఎన్నికలతోనే ఫోన్ ట్యాపింగ్ ప్రారంభమైందని.. మొట్ట మొదటిసారిగా తన ఫోన్ ట్యాపింగ్ అయ్యిందని బీజేపీ ఎంపీ రఘునందన్ రావు తెలిపారు. దుబ్బాక ఉప ఎన్నికల్లో ఫోన్ ట్యాపింగ్ జరిగిందని డిజిపీకి అనేక సార్లు ఫిర్యాదు చేశానని చెప్పారు. ఫోన్ ట్యాపింగ్ తో సంబంధంలేని కాంగ్రెస్ నాయకులను సీట్ పిలుస్తోందని.. దుబ్బాక ఉప ఎన్నికల్లో ఫోన్ ట్యాపింగ్ అయ్యింది తనదన్నారు. మమ్మల్ని అడిగితే అన్ని వివరాలు ఇచ్చే వాళ్ళమన్నారు. ఫోన్ ట్యాపింగ్ లో గాడిద గుడ్డు తప్ప చర్మం ఉండవని.. కాంగ్రెస్, బీఆర్ఎస్ మూలాఖత్ అయ్యాయని విమర్శించారు. ఫిర్యాదు చేసిన తమను సీట్ ఎందుకు పిలవడం లేదని ప్రశ్నించారు. రోజుకు ఒక్కరిని మాత్రమే విచారణ చేయడానికి ఇదేమైనా డైలీ సీరియల్ అని ప్రశ్నించారు. ఆధారాలు ఇచ్చే వాళ్ళను వక్రం పెట్టి డైలీ సీరియల్ నడుపుతున్నారని విమర్శలు గుప్పించారు. **కాంగ్రెస్ పై విమర్శలు...** కాంగ్రెస్ పార్టీకి ప్రచార ఆర్థికాలు తప్ప మరొకటి లేదని దుయ్యబట్టారు. స్థానిక సంస్థల ఎన్నికలు నిర్వహించడం లేదన్నారు. ఔదిరిపు కాల్వపై విచారణ జరుగుతుందని పోలీస్ ఉన్నతాధికారులు చెప్పారని తెలిపారు. నియోజకవర్గానికి వెళ్లినప్పుడు సమాచారం ఇస్తే ఎస్సార్స్, ముగ్గురు సిబ్బందిని ఇస్తామన్నారున్నారు. కాంగ్రెస్ 18 మాసాల పాలన పై సమీక్షించుకోకుండా రోజుకొక కొత్త కథతో ముందుకు వస్తోందని మండిపడ్డారు. జిహాద్ ఎంపీ మేయర్ ఐదు రూపాయల భోజనం పేరు మారుస్తున్నట్లు ప్రకటించారని.. అన్నపూర్ణ క్యాంపేన్ పేర్లను ఇందిరమ్మ పేరు పెట్టడం దౌర్భాగ్యమన్నారు. ఇందిరమ్మ పేరు చెబితే ఎవరైనా



గుర్తుకు వస్తుందనే ఇంగిత జ్ఞానం లేకుండా ఇందిరమ్మ పేరు పెడుతున్నారంటూ ఫైర్ అయ్యారు. మేయర్ దృష్టి పెట్టాల్సింది కుక్కల బెడద, సమస్యలపైన కానీ పేర్ల మార్పు మీద కాదు అంటూ హితవుపలికారు. పథకాల పేర్లు మార్చడాన్ని కాంగ్రెస్ ప్రభుత్వం బంద్ చేయాలన్నారు. ఇందిరమ్మ ఇళ్ళు కాంగ్రెస్ కార్యకర్తలకు తప్పితే ఇళ్లు లేని వాళ్ళకు ఇవ్వలేదన్నారు. ఎమ్మెల్యే, ఎంపీలకు సవాల్ విసురుతున్న.. ఇళ్ళలేని వాళ్ళకు ఇందిరమ్మ ఇళ్ళు ఇచ్చారని నిరూపించాలన్నారు. రేవంత్ రెడ్డి నియోజకవర్గంలోని ఏ ఒక్క గ్రామానికైనా వెళ్లి పరిశీలించాలన్నారు. 'కవిత ఎవ్వరూ.. కవిత బీసీనా. అధికారంలో ఉన్న పదేళ్లు ఎందుకు బీసీలు గుర్తుకూలేదు. బీసీలకు అధ్యక్ష పదవి, ఎట్టినేత పదవులు ఇవ్వకుండా బీసీ ఉద్యమం చేస్తామంటే ఎలా? మతపరమైన రిజర్వేషన్స్ తొలగిస్తే.. రాజ్యాంగ సవరణ చేస్తాం' అని ఎంపీ రఘునందన్ రావు వెల్లడించారు.

## మావోయిస్టుల లేఖపై స్పందించిన మంత్రి సీతక్క



స్పష్టమైన ఆదేశాలు జారీ చేశామన్నారు. కొందరు రాజకీయ నాయకుల ప్రోద్బలంతో ఒకరిద్దరు అటవీశాఖ అధికారులు తప్పా.. ఎవరూ ఆదివాసీల జోలికి వెళ్లడం లేదని మంత్రి సీతక్క వివరణ ఇచ్చారు. అయితే ఎవరు మాట్లాడినా నిజాలు మాట్లాడాలంటూ మావోయిస్టులకు ఆమె పరోక్షంగా సూచించారు. ఆదివాసీల వ్యవహారంపై ఇవాళ(శుక్రవారం) ఉదయం మంత్రి సీతక్కకు మావోయిస్టులు లేఖ రాశారు. ఈ లేఖలో వారు ఏమన్నారంటే.. రేవంత్ రెడ్డి ప్రభుత్వంలో కీలక మంత్రిగా పని చేస్తున్న మాజీ మావోయిస్టు సీతక్క.. ఆదివాసీల హక్కుల గురించి కనీసం పట్టిచుకోవడం లేదన్నారు. రాష్ట్రంలో ఆదివాసీల హక్కులకు పూర్తి బాధ్యత మంత్రి సీతక్కదేనని స్పష్టం చేశారు.

ములుగు, జూన్ 27: ఆదివాసీల వ్యవహారంలో మావోయిస్టులు తనకు సంధించిన లేఖపై తెలంగాణ పంచాయతీ రాజ్, గ్రామీణాభివృద్ధి, స్త్రీ, శిశు సంక్షేమ శాఖల మంత్రి సీతక్క స్పందించారు. తన మూలాలను తానెప్పుడు మరిచి పోలేదన్నారు. శుక్రవారం ఉమ్మడి పరంగల్ జిల్లాలోని ములుగులో మంత్రి సీతక్క విలేకర్లతో మాట్లాడుతూ.. జీవే 49ను తాను వ్యతిరేకించానని గుర్తు చేశారు. మంత్రిగా ఉండి తమ పార్టీ ఎంపీ, ఎమ్మెల్యేలతో సమావేశం పెట్టానని వివరించారు. ఆ క్రమంలో ఆదివాసీల జోలికి వెళ్లవద్దని అటవీశాఖ అధికారులకు మంత్రి కొండా సురేఖతోపాటు తాను

## కృష్ణా బోర్డు ప్రత్యేక సమావేశం.. ప్రత్యేక ఇన్వెంటివ్ లపై చర్చ

హైదరాబాద్: కృష్ణా నదీ యాజమాన్య బోర్డు ప్రత్యేక సమావేశం ముగిసింది. బోర్డు ఛైర్మన్ అతుల్ జైన్ అధ్యక్షతన హైద్రాద్ విధానంలో ఈ సమావేశం నిర్వహించారు. దిల్లీ నుంచి అతుల్ జైన్, తెలంగాణ, ఏపీ అధికారులు వర్చువల్ గా హాజరయ్యారు. కృష్ణా బోర్డు లో పని చేస్తున్న ఉద్యోగులకు ప్రత్యేక ఇన్వెంటివ్, కేంద్ర జలశక్తి శాఖ మార్గదర్శకాలు, హైకోర్టు ఆదేశాలపై చర్చించారు. ప్రత్యేక ఇన్వెంటివ్ లు ఇవ్వరాదని, ఉద్యోగుల నుంచి రికవరీ చేయరాదని నిర్ణయించారు.

## జాన్ పీహాడ్ లిఫ్ట్ ప్రాజెక్టు పనులను పరిశీలించిన మంత్రి ఉత్తమ్

హుజూర్ నగర్: సూర్యాపేట జిల్లాలో మంత్రి ఉత్తమ్ కుమార్ రెడ్డి పర్యటించారు. హుజూర్ నగర్ నియోజకవర్గంలో పలు అభివృద్ధి పనులను పరిశీలించారు. రూ.302 కోట్లతో నిర్మిస్తున్న జాన్ పీహాడ్ లిఫ్ట్ ప్రాజెక్టు పనుల గురించి ఆరా తీశారు. పనుల పురోగతిపై అధికారులను అడిగి తెలుసుకున్నారు. **మాన్సూబాద్ లో నలుగురు మంత్రుల పర్యటన..** మరోచైపు సిద్దిపేట జిల్లా మాన్సూబాద్ లో నలుగురు మంత్రులు పర్యటించారు. తుమ్మల నాగేశ్వరరావు, కోమటిరెడ్డి వెంకటరెడ్డి, దామోదర రాజనరసింహ, పొన్నం ప్రభాకర్ కలిసి ఇక్కడ మాతాశిశు ఆరోగ్య కేంద్రాన్ని ప్రారంభించారు. పలు అభివృద్ధి పనులకు శంకుస్థాపనలు, ప్రారంభోత్సవాలు చేశారు.



## సీఎం కాన్వాయ్ లోని 19 కార్లు ఒకేసారి బ్రేక్ డౌన్.. ఎందుకంటే

భోపాల్: మధ్యప్రదేశ్ ముఖ్యమంత్రి మోహన్ రూద్రవ్ ప్రయాణిస్తున్న కాన్వాయ్ కు మార్గమధ్యంలో అనూహ్యమైన ఇబ్బందులు తలెత్తాయి. దీంతో కాన్వాయ్ లోని 19 వాహనాలు ఒకదాని వెంట మరొకటి రోడ్డుపైనే నిలిచిపోయాయి. ముఖ్యమంత్రి షెడ్యూల్ ప్రకారం రత్నాలో ఏర్పాటు చేసిన ఒక కార్యక్రమానికి శుక్రవారంనాడు బయలుదేరారు. కొంతదూరం వెళ్లాక 19 ఎనియూవీలతో కూడిన కాన్వాయ్ లో సమస్యలు తలెత్తాయి. వాహనాలు జర్నీలు ఇస్తూ నిలిచిపోయాయి. వాహనాలను నెట్టి ప్రయాణం చేసినప్పటికీ అవి స్టాగ్ కాలేదు. దీంతో మరో ప్రత్యేక వాహనంలో సీఎం ముందుకు సాగారు. సీఎం కాన్వాయ్ లోని వాహనాలు రోడ్డుపైనే మోయించడానికి స్థానిక పెట్రోల్ పంప్ లో డిజిల్ కల్లి కావడమే కారణంగా అధికారులు అనుమానిస్తున్నారు. తొలుత ఒకటి, రెండు కార్లలో సమస్య తలెత్తినా ఆ తర్వాత అన్ని వాహనాలు నిలిచిపోయినట్లు కాన్వాయ్ డ్రైవరు శుభం వర్మ తెలిపారు. స్థానిక పెట్రోల్ పంప్ లో 350 లీటర్ల డిజిల్ నింపామని, అయితే కల్లికి అవకాశమే లేదని సిబ్బంది చెబుతున్నారని పేర్కొన్నారు. కాగా, స్థానిక యువకుడు ఒకరు ఇదే పెట్రోల్ పంప్ నుంచి నింపుకున్న డిజిల్ లో బాటర్ లేదన్న కనిపించడంతో డిజిల్ శాంపుల్స్ సేకరించిన ఫుడ్ అండ్ సివిల్ సప్లై అధికారులు వెంటనే తనిఖీలు చేపట్టారు. ఆ శాంపుల్స్ లో నీళ్లు కలిసినట్లు గుర్తించారు. దీనిపై మరింత విచారణ జరిపి సమగ్ర నివేదకను రత్నాం కలెక్టర్ కు అందజేస్తామని ఫుడ్ డిపార్ట్ మెంట్ అధికారి ఆనంద్ గౌడ్ తెలిపారు. ప్రస్తుతం పెట్రోల్ పంప్ ను అధికారులు సీజ్ చేశారు.